

Milli mədəniyyətimizin inkişafı dövlətimizin, cənab Prezident İlham Əliyevin siyasetində həmişə prioritet istiqamətlərdən olmuşdur. Bunun nəticəsidir ki, bu gün Azərbaycan mədəniyyəti dünyada tanınır ve sevılır. Dövlət başçımız yeni təyin olunmuş Mədəniyyət naziri Anar Kərimovu videoformatda qəbulu zamanı mədəniyyətimiz barədə ətraflı məlumat verərək, onun gələcək inkişafının yeni konturları barədə danışmışdır: "Biz öz mədəniyyətimizi, mədəni irsimizi qorunmalıyq. Əsrlər boyu xalqımız öz mədəniyyətini qoruyub və bu, imkan verib ki, biz xalq kimi, millet kimi milli-mənəvi dəyərlərimizi, milli mənsubiyyətimizi qoruya bilək. Uzun illər ərzində Azərbaycan müstəqillikdən məhrum idi, xalqımız başqa dövlətlərin tərkibində yaşayırı. Buna baxmayaraq xalqımızın iradəsi, milli köklərə bağlılığı imkan vermədi ki, xalqımız assimilyasiya uğrasın. Bizim mədəniyyətimiz milli mənsubiyyətimizi qorumaq üçün başlıca rol oynayıbdır".

Azərbaycan mədəniyyəti qürur mənbəyimizdir

Cənab Prezident adı çəkilən tədbirdə dili-
mizin saflığının qorunmasından danışdı və bu
sahədə yol verilən höqsanlıra da münasibətini
bildirdi. Dövlət başçımız dedi: "Son vaxtlar
Azərbaycan dilinə daxil edilən bəzi kəlmələr dili-
mizin saflığını pozur. Bizim dilimiz çox zəngindir.
Hesab edirəm ki, Mədəniyyət Nazirliyi digər
aidiyyəti qurumlarla birlikdə, Təhsil Nazirliyi ilə,
Azərbaycan Milli Elmlər Akademiyası ilə birlikdə
Azərbaycan dilinin qorunması üçün çox ciddi
işlər aparmalıdır. Müxtəlif tədbirlər görülür, proq-
ramlar var, ancaq gündəlik həyat onu göstərir ki,
biz bəzi hallarda dilimizin saflığının pozulmasını
görürük. Mən bunu mətbuat orqanlarından,
televiziya məkanından görürəm və əlbəttə ki,
bunun qarşısı alınmalıdır. Biz əsrlər boyu dilimizi
qorumuşq, bundan sonra da qorunmalıyq. Bu
gün dünyada 50 milyondan çox insan üçün
Azərbaycan dilinə aila dilidir".

Möhtərem Prezidentimiz ədəbiyyatımızdan,
milli musiqimizdən, aşiq sənətimizdən, memar-
lığımızdan, tarixi mədəni abidələrimizdən bəhs
etdi. Bildirdi ki, bizim zəngin ədəbiyyatımız
dünyada tanınır və biz haqlı olaraq öz dahi
şairlerimizlə fəxri edə bilərik. 2021-ci il mənim
sərəncamımla "Nizami ili" elan olunur. 2021-
ci ildə biz Nizamini 880 illik yubileyini
qeyd edəcəyik, yubiley həm Azərbaycanda,
həm dünyada geniş qeyd olunmalıdır. Dahi
Azərbaycan şairi Nizamini əsərləri dünyaya
daha geniş təqdim edilməlidir. Bildiğiniz
kimi, artıq uzun illərdir ki, Nizami Gəncəvi
Beynəlxalq Mərkəzi fəaliyyət göstərir və
bu mərkəzə mənim xüsusi diqqətim vardır.
Mərkəz humanitar qeyri-hökumət təşkilatı kimi
formalaşsa da, hazırda fealiyyəti çox geniş-
dir, çoxşaxəlidir. Hər il keçirilən Qlobal Bakı
Forumu, - əlbəttə, pandemiyaaya görə 2020-ci
ildə keçirilməyib, -- dünya miqyasında öz layiqli
yerini tutubdur. Bir daha demək istəyirəm ki, bu
il biz Nizami Gəncəvinin yubileyini geniş qeyd
etməliyik. 2019-cu il isə digər dahi Azərbaycan
şairi Nəsimi ili olmuşdur. Bu, onu göstərir
ki, dövlət tərəfindən və şəxsən Prezident
tərəfindən ədəbiyyatımıza, dahi şairlərimizin
xatirəsinə çox böyük hörmət var, qayğı var. Ni-
zami, Nəsimi, Füzuli və digər dahi Azərbaycan
şairləri dünya ədəbiyyat xəzinəsinə çox böyük
töhfələr vermişlər.

Bu görüş zamanı respublika ictimaiyyətinə
çatdırılan daha bir mühüm xəber Şuşa şəhərinin
Azərbaycan mədəniyyətinin paytaxtı elan
edilməsi oldu. Cənab Prezident bildirdi ki, Şuşa
şəhərini Azərbaycan mədəniyyətinin paytaxtı
elan edirəm. "Şuşa şəhəri buna layiqdir. Hesab
edirəm ki, nəinki Azərbaycanın, bölgənin mədəni
paytaxtı sayılı biler. Şuşanın mədəni həyatı
zəngin olmalıdır. Şuşanın bərpası ilə əlaqədar
işlərə artıq start verildi".

Şuşanı naşaq yera Qafqazın konservatoriyası
adlandırmırlar. Şuşa Azərbaycan
mədəniyyətinin beşiyidir. Bu şəhər tezliklə öz
keçmiş şöhrətini qaytaracaq. Prezidentimiz de-
diyi kimi bu şəhərdə yena Vəqif poeziya günləri,
Xarı Bülbül musiqi festivalı keçiriləcək.

Azərbaycanda dini abidələr həmişə qorunub,
Prezidentimizin göstərişi ilə bütün əsas dini
abidələrimiz təmir olunub. Bir çoxları yenidən
tikilib, o cümlədən Heydər məscidi tikilib. Digər
məscidlərimiz əsaslı təmir edilib. Onların təmiri
əvvəlki simasını qorumaq şərtlərə aparılıb.
Azərbaycan bu sahədə də dünyaya göstərir ki,
nə qədər zəngin mədəni irsə malikdir. Dünyanın
en qədim məscidlərindən biri olan Şamaxı
Cümə məscidi ölkəmizdə yerləşir, 743-cü ildə
inşa edilib, mənim göstərişimlə faktiki olaraq
yenidən qurulub. Yaxud da ki, xristian dininə
mənsub olan abidələr, alban kilsələri, Kiş kilsəsi,



Xudavəng kilsəsi. Artıq işğaldan azad olmuş
Xudavəng kilsəsi öz sahiblərinə, bizim udi qar-
daşlarımıza qaytarılıbdır.

Cənab Prezidentin dediyi kimi, biz erməni
kilsəsini qoruyuruq, bizim erməni xalqı ilə heç bir
problemimiz yoxdur və Azərbaycanda yaşayan
ermənilər bizim vətəndaşlarımızdır.

Mədəniyyət Nazirliyində qarşısında duran
vəzifələr barədə danışarkən cənab Prezident
işğaldan azad edilmiş ərazilərde bərəbad güne
qoyulmuş dini və mədəni-tarixi abidələrin
bərpasına xüsusi diqqət göstərilməsinin vacib-
liyini də vurğulamışdır. Bildirmişdir ki, mədəni
və dini abidələrimizin qorunması Mədəniyyət
Nazirliyinin başlıca vəzifəsi olacaq. Mənim
təşəbbüsüməl bir çox tarixi abidələr bərpa edilib.
Ancaq bu gün düzəlməz vəziyyətdə olan kifayət
qədər çox tarixi abidələrimiz var. Hesab edirəm
ki, Mədəniyyət Nazirliyi yararsız vəziyyətdə olan
bu mədəniyyət ocaqlarının qısa müddət ərzində
təftişini aparmalıdır, siyahiya almalıdır, yeni
siyahılar tertib etməlidir.

Men M.F. Axundzadə adına Azərbaycan
Milli Kitabxanasına rəhbərlik edirəm. Yaxşı
bilirəm ki, işğaldan azad edilmiş şəhər və
kəndlərimizdə kitabxanalar dağıdılmış, onların
kitab fondları məhv edilmişdir. İşğaldan azad
olmuş ərazilərimizdə ötən əsrin 90-cı illərinin
əvvəllərində 4,6 milyon nüsxə qiymətli kitab
fondlarına malik olan 975 kitabxana fəaliyyət
göstərmişdir və onların bugünkü vəziyyəti
göstərir ki, həmin kitabxanaların binaları
tamamilə dağıdılmış, qiymətli kitab fondları isə
yerlə-yeşsan edilərək yandırılmış, yaxud da
ən qiymətli xarici ölkələrə və Ermənistana
daşınmışdır. Buna görə də biz artıq işğaldan
azad olmuş kitabxanaların fondları üçün kitab
topllanması kampaniyasına başlamışq. Biz
çalışacaqı ki, həmin kitabxanaların bərpasına
və kitab fondlarının yenidən komplektləşməsinə
yaxından köməklik göstərək.

Son olaraq cənab Prezidentin həmin
qəbulda səsləndirdiyi bu fikri diqqətə çatdırmaq
istəyirəm: "Bizim zəngin mədəni həyatımız
var. Amma biz mədəni həyatımızı daha da
zənginləşdirməliyik. Ümid edirəm ki, bu il
peyvənd tətbiq olunandan sonra pandemiya
artıq yavaş-yavaş yoxa çıxacaq. Biz də yaxın
gündərə peyvəndi gözləyirik və ondan sonra
normal həyat bərpa ediləcək. Bizim mədəni
həyatımız çox zəngin olmalıdır, müsabiqələr,
festivallar keçirilməlidir. Biz həm Azərbaycan
mədəniyyətini dünyada təbliğ etməliyik, həm
də xarici qonaqları bundan sonra da dəvət
etməliyik".

İnanırıq ki, Mədəniyyət Nazirliyinin yeni
rəhbərliyi cənab Prezidentin qarşıya qoysuğu
bu mühüm vəzifələri uğurla yerinə yetirəcək və
ölkəmizin mədəni həyatı daha da zənginləşəcək.

**Kərim TAHİROV,
M.F. Axundzadə adına Milli Kitabxananın
direktoru, Əməkdar mədəniyyət işçisi,
professor**